

➤ ઉમેદવારો માટેની સૂચના :-

૧.૧) A. ભારતનો નાગરીક હોવો જોઈએ.

B. ડીપ્લોમાં ઇન જનરલ નર્સીંગ & મીડવાઈફરી અથવા બેઝીક બી.એસ.સી (નર્સીંગ) પાસ કરેલ હોવું જોઈએ અને ગુજરાત નર્સીંગ કાઉન્સિલ સાથે રજીસ્ટર્ડ નર્સ રજીસ્ટર્ડ મીડવાઈફરીનું રજીસ્ટ્રેશન કરાવેલ હોવું જોઈએ.

C. ઉમેદવારની ઉંમર ૩૫ વર્ષ કરતાં વધુ ન હોવી જોઈએ.

૧.૨) એડમીશન માટેની અનામત સીટો :-

A. ગુજરાત નર્સીંગ કાઉન્સિલ દ્વારા જે તે કોર્સ માટે આપવામાં આવેલ મંજૂરી પૈકીની ૫૦% સીટો રાજ્ય સરકાર ના (In Service) સ્ટાફ નર્સ માટે અનામત રહેશે.

B. આ સંસ્થા ખાતે કુલ ઉપલબ્ધ સીટમાં નીચે મુજબ અનામતની જોગવાઈ લાગુ પડશે.

- અનુસુચિત જાતિ (SC) -૭%
- અનુસુચિત જન જાતિ (ST) -૧૫%
- સામાજિક અને શૈક્ષણિક રીતે પછાત વર્ગ (SEBC) -૨૭%
- આર્થિક રીતે નબળા વર્ગ (EWS) -૧૦%

નોંધ :- અન્ય રાજ્યના વતની હોય તેવા ઉમેદવાર ને અનામતનો લાભ મળવાપાત્ર થશે નહિ.

C. અનામત જગ્યા સામે પ્રવેશ મેળવવા ઉચ્છુક ઉમેદવારે અનામત કેટેગરીમાં આવતાં હોવાનું સક્ષમસત્તાધિકારી દ્વારા ઇસ્યુ કરવામાં આવેલ જાતિનું પ્રમાણપત્ર રજૂ કરવાનું રહેશે. સા.શૈ.પ.વ. કેટેગરીના ઉમેદવારે ઉચ્ચત બરગમાં આવતાં ન હોવા અંગેનું સક્ષમ સત્તાધિકારી દ્વારા આપવામાં આવેલ નોન કિમિલીયર પ્રમાણપત્ર રજૂ કરવાનું રહેશે. .

D. સક્ષમ સત્તાધિકારી દ્વારા રાજ્ય સરકાર હસ્તકની સંસ્થાઓમાં પ્રવેશ પ્રક્રિયા માટે માન્ય નમૂના મુજબનું જાતિ પ્રમાણપત્ર રજૂ કરવાનું રહેશે. જે કિસ્સામાં જાતિ પ્રમાણપત્ર પર QR Code આપેલ છે. અને QR Code આધારીત ખાતરી થઈ શકે તે હોય તેવા કિસ્સા માં રજૂ કરેલ સવ- પ્રમાણિત નકલ સ્વીકારવામાં આવશે. QR Code ન હોય તેવા કિસ્સા માં મૂળ સહી વાળું પ્રમાણપત્ર ફરજિયાત રજૂ કરવાનું રહેશે.

E. ઉમેદવાર દ્વારા નર્સીંગ કાઉન્સિલમાં રજીસ્ટ્રેશનનું અને અનામત ઉમેદવારના કિસ્સામાં અનામત અંગેનું અથવા કિમિલીયર અંગેનું પ્રમાણપત્ર રજૂ કરવામાં આવે તે એડમિશન માટે ફોર્મ સ્વીકારવાની છેલ્લી તારીખે માન્ય હોય તે ફરજિયાત રહેશે.

F. અગર કોઈ ઉમેદવાર પ્રવેશ ફોર્મ રજૂ કરવાની આખરી તારીખની સ્થિતિએ જાતિનું પ્રમાણપત્ર અથવા યોગ્ય તે કિસ્સામાં કિમિલીયરમાં આવતા ન હોવાનું પ્રમાણપત્ર રજૂ ન અકરી શકે તો તે ઉમેદવાર ને બિનઅનામત ઉમેદવાર તરીકે મુલવણી કરવામાં આવશે.

G. દિવ્યાંગ ઉમેદવારોના કિસ્સામાં GNM/B.SC. Nursing ના પ્રવેશમાં જે ધારાધોરણો રાખવામાં આવે છે તે જ ધારાધોરણો લાગુ પડશે. જેથી તેના માટે અલગથી ધારાધોરણો રાખવાના રહેશે નહીં.

H. In Service ઉમેદવારો માટે ૫૦% સીટો અનામત રાખવાની જોગવાઈ કરવામાં આવી છે. તેમ છતાં તે જગ્યા સામે પણ અનામતના ધોરણનું પાલન કરવાનું રહેશે. In Service ની અનામત સામે

લાયકાત ધરાવતાં ઉમેદવારો ઉપલબ્ધ ન હોય તો તે ખાલી રહેલ સીટો અન્ય ઉમેદવારોથી ભરી શકાશે.

- I. દિવ્યાંગતાની GNM / B.Sc. Nursing ની લાયકાત પૂર્ણ કરવાવાળા ઉમેદવારો આ કોર્ષમાં ભરતી પ્રક્રિયા માટે અરજી કરશે તો તેઓને Non-Discriminatory basis પર પ્રવેશ પ્રક્રિયામાં મેરીટના ધોરણે પ્રવેશ આપવામાં આવશે.
- J. તમામ ઉમેદવારોની પ્રવેશ પ્રક્રિયા પૂર્ણ થયા બાદ પૂરતા પ્રમાણમાં અનામત કેટેગરીના ઉમેદવારો ન મળે તો બાકી રહેતી જગ્યાઓ પર બિન-અનામત ઉમેદવારોને પ્રવેશ આપી શકાશે.

૧.૩) એડમીશન કરવા અંગેની પ્રક્રિયા :-

- A. જે ઉમેદવાર જે કોર્ષમાં જે કોલેજમાં એડમીશન મેળવવા માંગતા હોય તે કોર્ષ માટેની તે કોલેજમાં નિયત નમુના મુજબની અરજી કરવાની રહેશે.
- B. ઉમેદવારે કરવાની થતી અરજી આ સાથે સામેલ રાખેલ નમુના મુજબની તમામ દસ્તાવેજો સાથે રજુ કરવાની રહેશે.
- C. રાજ્ય સરકાર / GMERS હસ્તકની હોસ્પિટલોમાં સ્ટાફનર્સ તરીકે ફરજો બજાવતાં નિયમિત કર્મચારીઓની અરજીઓ યોગ્ય રાહ મારફતે કર્મચારીની અરજી મળ્યે તુરંત સંબંધિત કોલેજને સમયમર્યાદામાં મોકલી આપવાની રહેશે. કર્મચારીઓ તેઓની એડવાન્સ નકલ જે કોલેજમાં એડમીશન મેળવવા માંગતા હોય તે સંબંધિત કોલેજને નિયત સમય મર્યાદામાં મોકલી આપવાની રહેશે.
- D. રાજ્ય સરકારમાં ફરજ બજાવતાં કર્મચારીઓ જે સંસ્થા ખાતે ફરજ બજાવતાં હોય અને તે જ સંસ્થા ખાતે એડમિશન મેળવવા ઇચ્છતાં હોય તો સદર કોર્ષ માટે “ના વાંધા પ્રમાણપત્ર” મેળવવાની આવશ્યકતા રહેશે નહીં. પરંતુ તેઓની ફરજના સ્થળ સિવાયની અન્ય કોલેજ ખાતે એડમિશન મેળવવા ઇચ્છતાં હોય તો સંસ્થાના વડા / Superintendent નું “ના વાંધા પ્રમાણપત્ર” મેળવી લેવાનું રહેશે, જે એડમીશન માટેના કાઉન્સેલીંગ સમયે રજુ કરવાનું રહેશે.
- E. સદર ઉમેદવારની મળેલ અરજીઓની ચકાસણી કરતાં તેઓની અરજીઓમાં ખુટતી વિગતોની પુર્તતા દિન-૦૨ માં ઉમેદવારે કરવાની રહેશે.
- F. સમયમર્યાદા બાદ મળેલ તેમજ ખુટતી વિગતો સાથેની અરજીઓ માન્ય ગણી શકાશે નહીં.
- G. જે ઉમેદવાર એડમિશન પ્રક્રિયા સમયે સગર્ભા હશે તેઓ તે શૈક્ષણિક વર્ષ માટે તાલીમ કોર્ષમાં જોડાઈ શકશે નહીં.
- H. જે ઉમેદવાર તાલીમ દરમ્યાન ગર્ભધારણ કરે અને તાલીમ પુર્ણ કરી શકે તેમ ન હોય તો તેઓને વધુમાં વધુ ત્રણ વર્ષમાં તાલીમ પુર્ણ કરવાની રહેશે.

૧.૪) ઉમેદવારે અરજી સાથે રજુ કરવાના થતાં દસ્તાવેજો :-

ઉમેદવાર દ્વારા નીચે મુજબના દસ્તાવેજોની ખરી નકલ / સેલ્ફ એટેસ્ટેડ કરી અરજી સાથે બિડાણ કરવાના રહેશે. (અસલ પ્રમાણપત્રો બિડાણમાં સામેલ રાખવાના રહેશે નહીં.).

- i. લાયકાત પરીક્ષા ધોરણ ૧૨ (HSC) ની માર્કશીટ.
- ii. જન્મ તારીખ ધરાવતું એસ.એસ.સી.નું પ્રમાણપત્ર અથવા માર્કશીટ.
- iii. GNM / બેઝિક B.Sc. નર્સિંગ/ P.B.B.Sc. નર્સિંગ ફાઈનલ પરીક્ષાની બધી માર્કશીટ અને પ્રમાણપત્ર
- iv. રજીસ્ટર્ડ નર્સ અને રજીસ્ટર્ડ મીડવાઈઝ તરીકેનું ગુજરાત નર્સિંગ કાઉન્સિલનું રજીસ્ટ્રેશન તેમજ સમયાંતરે કરાવેલ રીન્યુઅલની નકલ.
- v. બી.એસ.સી. નર્સિંગ અથવા પી.બી.બી.એસ.સી નર્સિંગના કિસ્સામાં યુનિવર્સિટી ડિગ્રી પ્રમાણપત્ર.
- vi. રાજ્ય સેવા હેઠળના કર્મચારી (સેવામાં ઉમેદવારો) આ અભ્યાસક્રમમાં જોડાવા ઈચ્છુક હોય અને તેઓની ફરજના સ્થળ સિવાય અન્ય કોઈ સંસ્થા ખાતે સદર કોર્ષમાં એડમિશન મેળવવા ઈચ્છતાં હોય તેવા કિસ્સામાં સંસ્થાના વડાનું “ના વાંધા પ્રમાણપત્ર” (NOC).
- vii. સક્ષમ સત્તાધિકારી દ્વારા ઈસ્યુ કરવામાં આવેલ અનુસૂચિત જાતિ (SC), અનુસૂચિત જનજાતિ (ST) અને સામાજિક અને શૈક્ષણિક રીતે પછાત વર્ગો (SEBC) ના ઉમેદવાર માટે જાતિ પ્રમાણપત્ર.
- viii. સક્ષમ સત્તાધિકારી દ્વારા ઈસ્યુ કરવામાં આવેલ આર્થિક રીતે નબળા વર્ગ (EWS) પ્રમાણપત્ર.
- ix SEBC ઉમેદવારો માટે, સક્ષમ સત્તાધિકારી દ્વારા ઈસ્યુ કરવામાં આવેલ નોન કિમિલેયર (NCL) પ્રમાણપત્ર.
- x. ઉમેદવારે અરજી સાથે જે દસ્તાવેજો રજુ કરેલ છે. તે કાઉન્સેલિંગ સમયે અસલ પ્રમાણપત્રોની ચકાસણી માટે અત્રેની કોલેજ ખાતે રજુ કરવાના રહેશે. જે અસલ પ્રમાણપત્રો વહીવટી પ્રક્રિયા પૂર્ણ થયા બાદ દિન-૧૫ માં ઉમેદવાર ને પરત કરવામાં આવશે.

૧.૫). પસંદગી પ્રક્રિયા અને એડમિશન પદ્ધતિ :-

A. ઉમેદવાર દ્વારા GNM ના કિસ્સામાં ત્રીજા વર્ષના અને B.Sc (Nsg) ના કિસ્સામાં ચોથા વર્ષના અને GNM પછી પોસ્ટ બેઝિક બી. એસ.સી (ન) કરેલ હોય તો P.B.B.Sc.(N) ના છેલ્લા વર્ષના મેળવેલ કુલ ગુણના ટકા મુજબ એક મુખ્ય મેરીટ બનાવવાનું રહેશે.

B. બે ઉમેદવારોના એક સરખા મેરીટ માર્ક્સ હોય તેવા કિસ્સામાં વધુ અનુભવ ધરાવતા ઉમેદવારને પ્રાથમિકતા આપવાની રહેશે.

C. બે ઉમેદવારોના એક સમાન ગુણ અને એક જ સરખો અનુભવ ધરાવતાં હોય તો જે ઉમેદવારની ઉંમર વધુ હોય તેને પ્રથમિકતા આપવામાં આવશે.

૧.૬) સદર કોર્ષમાં જોડનાર ઉમેદવારો પાસેથી નીચે મુજબની ફી વસુલ કરવાની રહેશે.

એડ્મિશન ફી (દરેક ઉમેદવારો માટે)	રૂ. ૨૦૦/-
ટ્યૂશન ફી (અન્ય ઉમેદવારો માટે)	રૂ. ૫,૦૦૦/-
હોસ્ટેલ ફી (અન્ય ઉમેદવારો માટે) દરેક તાલીમાર્થીનું હોસ્ટેલ ખાતે રોકાણ ફરજિયાતપણે રહેશે.	રૂ. ૫,૦૦૦/-

I. રાજ્ય સરકારમાં ફરજ બજાવતા (In Service) ઉમેદવારોને ટ્યૂશન ફી કે હોસ્ટેલમાં ફી ભરવાની રહેશે નહિ.

II. તમામ ઉમેદવારોએ Mess Fee અલગથી ભરવાની રહેશે.

III. ગુજરાત નર્સીંગ કાઉન્સિલ દ્વારા પરીક્ષા ફી જે નક્કી કરવામાં આવે તે તમામ ઉમેદવારોએ અલગથી ભરવાની રહેશે.

IV. કોર્ષ પુર્ણ ન કરી અધુરો કોર્ષ છોડી જનાર ઉમેદવારની ભરેલ ફી પરત કરવામાં આવશે નહીં.

V. સદર કોર્ષમાં એડમિશન લેનાર ઉમેદવારને ઇન્ડિયન નર્સીંગ કાઉન્સિલ અને ગુજરાત નર્સીંગ કાઉન્સિલના નિયમોનુસાર રજાઓ મળવાપાત્ર રહેશે.

VI. સદર કોર્ષની આખરી પરીક્ષા ગુજરાત નર્સીંગ કાઉન્સિલ દ્વારા ઇન્ડિયન નર્સીંગ કાઉન્સિલના નોર્મ્સ મુજબ લેવાની રહેશે.

VII. સદર કોર્ષની અમલવારી ઇન્ડિયન નર્સીંગ કાઉન્સિલ, ગુજરાત નર્સીંગ કાઉન્સિલના ધારા ધોરણો મુજબ કરવામાં આવશે.

VIII. તાલીમ કોર્ષનો હેતુ સઘન કૌશલ્ય અને નિપુણતા કેળવવાનો હોઈ તમામ તાલીમાર્થીઓએ ૨૪x૭ ફરજિયાત પણે સંસ્થા ખાતે હાજર રહેવાનું રહેશે.

IX. લાયકાત ધરાવતા ઉમેદવારોને એડમિશન કમીટી દ્વારા કાઉન્સિલિંગ માટે બોલાવવામાં આવે ત્યારે સ્વખર્ચે હાજર રહેવાનું રહેશે. એડમિશન મળતાં તુરંત ફી ભરવાની રહેશે.

X. ઉમેદવાર દ્વારા એડમિશન માટે રજુ કરેલ માહિતી/ વિગત/ દસ્તાવેજો કોઈ પણ સમયે કોઈ પણ તબક્કે ખોટા ઠરશે તો ઉમેદવાર દ્વારા મેળવેલ એડમિશન તુરંત રદ કરવાને પાત્ર ઠરશે.

દરેક ઉમેદવારે કોલેજની વેબસાઈટની નિયમિત રીતે ચકાસણી કરવાની રહેશે. અને લેટેસ્ટ અપડેટ મુજબ અરજી કરવાની રહેશે.